

రాత్రి వేళలో తాళాలు వేసి ఉన్న షాపు షట్టరు తాళాలను విరగకొట్టి మరియు బలవంతంగా

పైకి లేపి షాపులలో దొంగతనాలకు పాల్పడిన అంతర్ రాష్ట్ర నిందితులు అరెస్ట్

వారి వద్ద నుండి పది కేసులలో రూ.1,50,000/-ల చోరీ సొత్తు స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టి సారించిన నగర పోలీస్ కమీషనర్ శ్రీ సి. హెచ్. ద్వారకా తిరుమలరావు ఐపిఎస్ గారి ఆదేశాల మేరకు, దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది. అలాగే ఈ మధ్య కాలంలో వినూత్నంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం ద్వారా నేరాల నియంత్రణకు కృషి చేయడం జరుగుతుంది.

ఈ నేపథ్యంలో విజయవాడ నగరంలోని వివిధ పోలీస్ స్టేషన్ల పరిధిలో రాత్రి సమయంలో షాపులకు వేసి ఉన్న తాళాలను పగులకొట్టి మరియు బలవంతంగా షట్టరులను ఎత్తి షాపులలోకి ప్రవేశించి నగదు మరియు ఇతర వస్తువుల చోరీకి పాల్పడిన నలుగురు అంతర్ రాష్ట్ర నిందితులను అడ్మిన్ డిసిపి శ్రీ డి.కోటేశ్వరరావు గారి ఆదేశాల మేరకు, సీసీఎస్ ఏసిపి శ్రీ ఎం.డి.మకూబ్ గారి స్వీయ పర్యవేక్షణలో ది.04.08.2019న సత్యన్నారాయణపురం, కాల్యాక్స్ రోడ్డు, రైల్వేస్టేషన్ సమీపంలో అనుమానాస్పదంగా తిరుగుతున్న నలుగురిని అదుపులోకి తీసుకుని విచారించగా వీరు **సత్యన్నారాయణపురం పోలీస్ స్టేషన్ పరిధిలో-2 నేరాలు, వన్టాన్ పోలీస్ స్టేషన్ పరిధిలో-4 నేరాలు, సూర్యారావు పేట పోలీస్ స్టేషన్ పరిధిలో-3 నేరాలు మరియు కృష్ణలంక పోలీస్ స్టేషన్ పరిధిలో-1 నేరాలకు** పాల్పడినట్లు వెల్లడి కావడంతో వారిని అరెస్ట్ చేసి వారి వద్ద నుండి రూ.1,50,000/- చోరీ సొత్తు స్వాధీనం చేసుకోవడం జరిగింది.

అరెస్ట్ చేసిన నిందితుల వివరాలు :

- 1) విశాఖపట్నం జిల్లా, దొండపర్తికి చెందిన షేక్ బాషా(62)
- 2) చిత్తూరు జిల్లా, మదనపల్లికి చెందిన అన్నెమెరిల్లా రమేష్ @ కర్రోడు(25)
- 3) కర్నూలు జిల్లా, పత్తికొండ మం||, దేవనకొండ గ్రా|| చెందిన ఎరుకుల రంజిత్ కుమార్ @ శ్రీను(30)
- 4) కేరళా రాష్ట్రం, మైనాడ్ జిల్లా, కాలపట్టి గ్రామానికి చెందిన నాయర్ విజయ్(29)

పైన పేర్కొన్న నలుగురు నిందితులు పాత నేరస్థులు, షేక్ బాషాపై బెంగుళూరులో, అన్నెమెరిల్లా రమేష్ మరియు ఎరుకుల రంజిత్ కుమార్లపై విశాఖపట్నం, తిరుపతి మరియు అనంతపురం జిల్లాలలో పలు దొంగతనం కేసులలో అరెస్టుకాబడి జైలుకు వెళ్ళి బయటకు వచ్చిన తరువాత, వీరు నలుగురు విజయవాడ వచ్చి క్యాటరింగ్ పనులు చేస్తూ, వారికి ఉన్నటు వంటి చెడు వ్యసనాలకు వారు క్యాటరింగ్ పనులు చేస్తూ సంపాదించే సంపాదన సరిపోక తేలికగా డబ్బులు సంపాదించాలనే ఉద్దేశ్యంతో, వారికి ఉన్నటువంటి పాత నేర ప్రవృత్తిని మానక మరలా రాత్రి సమయంలో విజయవాడ నగరంలోని వివిధ పరిసర ప్రాంతాలలో తిరుగుతూ షాపులకు వేసి ఉన్న షట్టరు తాళాలను పగులకొట్టి మరియు షట్టర్లను బలవంతంగా పైకి లేపి ఎవరికీ అనుమానం రాకుండా షాపులోకి ప్రవేశించి నగదు మరియు ఇతర వస్తువులను దొంగతనానికి పాల్పడటం జరిగింది.

(మిగతాది తరువాత పేజీలో...)

షేక్ బాషా మరియు ఎరుకుల రంజిత్ కుమార్ అలియాస్ శ్రీను కలిసి చేసిన నేరాలు

- 1) ది. 13/14.08.2018న రాత్రి సమయంలో వన్టాన్ పోలీస్ స్టేషన్ పరిధిలోని ఆర్.కె గార్మెంట్ హోల్సేల్ షాపులో దొంగతనం.
- 2) ది. 15/16.06.2019న రాత్రి సమయంలో సత్యన్నారాయణపురం పోలీస్ స్టేషన్ పరిధిలోని చిన్ని బార్ & ప్లారెంట్లో దొంగతనం.
- 3) ది. 23/24.06.2019న రాత్రి సమయంలో సూర్యారావు పేట పోలీస్ స్టేషన్ పరిధిలో కందుకూరి వెంకట సుబ్బయ్య వీధిలో షాపులో దొంగతనం.
- 4) ది. 27/28.06.2019న రాత్రి సమయంలో సూర్యారావు పేట పోలీస్ స్టేషన్ పరిధిలో ఏలూరు రోడ్డులోని గుప్తా ఎంటర్ప్రైజెస్ షాపులో దొంగతనం.
- 5) ది. 28/29.06.2019న రాత్రి సమయంలో సూర్యారావు పేట పోలీస్ స్టేషన్ పరిధిలోని శ్రీ సాయి బాబా ఏజన్సీ షాపులో దొంగతనంకు పాల్పడటం జరిగింది.

షేక్ బాషా మరియు కృష్ణ కలిసి చేసిన నేరాలు

- 1) ది. 22/23.02.2019న రాత్రి సమయంలో వన్టాన్ పోలీస్ స్టేషన్ పరిధిలోని గుడివాడ వారి వీధిలోని మహాలక్ష్మీ మార్ట్ షాపులో దొంగతనం,
- 2) ది. 22/23.03.2019న రాత్రి సమయంలో వన్టాన్ పోలీస్ స్టేషన్ పరిధిలోని కాన్వెంట్ వీధిలోని సన్ ఎంటర్ప్రైజెస్ షాపులో దొంగతనం.
- 3) ది. 13/14.04.2019న రాత్రి సమయంలో వన్టాన్ పోలీస్ స్టేషన్ పరిధిలోని నందిపాటి వారి వీధిలోని ఒక షాపులో దొంగతనంకు పాల్పడటం జరిగింది.

షేక్ బాషా, అన్నెమెరిల్లా రమేష్, రంజిత్ కుమార్ మరియు నాయర్ విజయ్లు కలిసి చేసిన నేరాలు

- 1) ది. 08/09.06.2018న రాత్రి సమయంలో కృష్ణలంక పోలీస్ స్టేషన్ పరిధిలోని ఎమ్.హోటల్ సమీపంలోని శ్రీ రామ్ సెల్ పాయింట్ షాపులో దొంగతనం,
- 2) ది. 01/02.12.2018న రాత్రి సమయంలో సత్యన్నారాయణపురం పోలీస్ స్టేషన్ పరిధిలోని గాంధీనగర్లోని రాజేశ్వరీ ఆటో మోబైల్ షాపులో దొంగతనంకు పాల్పడటం జరిగింది.

ఈ క్రమంలో ఆయా పోలీస్ స్టేషన్లలో బాధితులు ఇచ్చిన ఫిర్యాదు మేరకు కేసులు నమోదు చేయడం జరిగింది. దర్యాప్తులో భాగంగా సీసీఎస్ పోలీసులు పటిష్టమైన నిఘా ఏర్పాటు చేయడం ద్వారా నిందితులను గుర్తించి అరెస్ట్ చేయడంతో పాటు నలుగురు నిందితుల వద్ద నుండి సుమారు రూ.1,50,000/- విలువైన చోరీ సొత్తును స్వాధీనం చేసుకోవడం జరిగింది. పరారీలో ఉన్న మరో నిందితుడు కృష్ణ కోసం ప్రత్యేక బృందాలను ఏర్పాటు చేయడం జరిగింది.

ఈ కేసు దర్యాప్తులో చురుగ్గా పాల్గొని నిందితులను గుర్తించి అరెస్ట్ చేసి విధి నిర్వహణలో ప్రతిభ చూపిన సీసీఎస్ ఇన్స్పెక్టర్లు శ్రీ సి.హెచ్.పి కృష్ణంరాజు, శ్రీ ఎన్.చలపతి రావు, ఎస్ఐలు శ్రీ సిహెచ్.నాగశ్రీనివాస్, శ్రీ జి.కృష్ణారావు, శ్రీ కె.వి.జి.వి.సత్యన్నారాయణ మరియు సీసీఎస్ పోలీస్ సిబ్బంది హెచ్.సి-బి.వి.స్వామి, పి.సి-వి.వి.రమణలను పోలీస్ కమీషనర్ గారు అభినందించినారు.